

AAAI 2025-iň prezident panelinde hödürlenlen resminama 475 hünärmeniň soragnamasyna esaslanýar. Soragnama gatnaşyjylaryň 76%-i häzirki usullaryň AGI döretmek mümkinçiligine getirmejekdigine ynanýar. Mundan başga-da, 90%-i jemgyýetiň emeli intellekti kabul edişiniň hakykata laýyk gelmeýändigini we pudagyň ösmegine päsgel berýändigini belleýär.

MIT-däki Rodni Bruksuň pikiriçe, emeli intellekt baradaky şowhun seresaplylyk bilen kabul edilmeli — Gartneriň “hype sikli” teoriýasyna görä, bu diňe bir tolgunyşyň bir tapgyrydyr. Hasabatyň awtorlary howpsuz, ahlakly we etaplaýyn ösüşe, bilelikdäki işlere üns bermäge çagyryş edýärler. Şeýle hem, olar emeli intellektiň ygtybarlylygyny ýokarlandyrmagyň indiki ädimleriniň biri-biri bilen hyzmatdaşlyk edýän agentleriň gözegçiligine bagly boljakdygyny belleýärler. Esasanda, tankytlara garamazdan, emeli intellekt işjeň ösmegini dowam etdirýär. Alymlaryň pikiriçe, häzirki zaman tehnologiýalaryny döretmek we ulanmak çemeleşmelerini täzeden gözden geçirmek wagty gelip ýetdi.